

ذوالخونہ زادہ عبدالقیوم حقانی۔ فاضل حقانیہ

مدرس دارالعلوم حنفیہ کچوال

امام ابوحنیفہ اور آپ کے تلامذہ احادیث اور علوم نبوت کے صحیح وارث اور اہلین

علامہ عبدالوہاب شعرانی نے تحقیق و تدقیق اور اظہار حق کے سلسلہ میں دیانت اور حق و صداقت کی صحیح سادگی کی اور حد درجہ جرأت، حق گوئی اور بے باکی کے ساتھ اپنا نقطہ نظر اور طریق فکر و جو قرآن و سنت کے بائیسویں ڈھل کر تعمیر ہوا تھا، دنیا کے سامنے پیش کر کے اپنی علمی و اخلاقی برتری کا ثبوت دیا۔
ذیل میں انہی کا ایک اور ارشاد گرامی بھی درج کر دیا جاتا ہے۔ جس سے علامہ موصوف، عظیم للہیت، اوس، پاکیزہ نفسی، علمی انہماک اور علم و تفقہ میں مکمل دسترس اور نہارت تمام کی حیثیت سے سامنے آتے ہیں۔
یہ بھی مترشح ہو جاتا ہے کہ بے غرض خدمت دین، اخلاقی برتری، اعتدال و توازن، دین کا احترام اور گروہی تعصب سے بالاتر ہو کر اصلاح حال کا جذبہ، ان کی طبیعتِ نابینہ بن چکا تھا۔ فرماتے ہیں۔

فاترك يا اخي التعصب على الامام
ابى حنيفه واصحابه رضى الله
عنهم واياك وتقليد الجاهلين
باحواله وما كان عليه من الورع و
الزهد والاحتياط فى الدين. فتقول
ان ادلته ضعيفه بالتقليد فتحشر
مع الخاسرين. وتتبع ادلته كما
تتبعنا ما تعرف ان مذهب رضى
الله عنده من اصح المذاهب كيفيه
مذاهب المجتهدين رضى الله عنهم
اجمعين

اے میرے بھائی تو امام ابوحنیفہ اور آپ کے اصحاب
رضی اللہ عنہم کے خلاف تعصب کو چھوڑ دے اور
جو لوگ امام صاحب کے حالات اور آپ کی پرہیزگاری
وزہد و ورع اور دین میں احتیاط سے جاہل ہیں۔ ان کی
تقلید میں یوں نہ کہہ دینا کہ آپ کے دلائل ضعیف ہیں
(اگر یوں کہے گا) تو تیرا حشر بھی خاسرین کے ساتھ ہو
گا۔ آپ کے دلائل کا مطالعہ کر جیسا کہ ہم نے کیا۔ تجھے
معلوم ہو جائے گا کہ امام ابوحنیفہ کا مذہب اصح
مذہب میں سے ہے جیسا کہ مجتہدین کے باقی مذاہب ہیں
(کتاب المیزان جلد ۱ ص ۶۰)

علامہ شعرانی جن کو باری تعالیٰ نے خالص اسلامی، معتدل اور حق پرست ذہن اور دماغ بخشا تھا۔ جس پر
ضد و تعصب کی پرچھائیں، گروہی جتنہ بندی، ہنس و مہر می اور امی نوعیت کے دیگر ذمیرہ اخلاق و انکار کا سایہ
بھی نہیں پڑا تھا کس قدر صاف کہہ رہے ہیں کہ

ان مذہبہ من اصح المذاهب امام ابوحنیفہ کا مذہب اصح المذاهب سے ہے
اور کھلے بندوں پر حق کے متلاشی کو امام صاحب کے مذہب کے ماخذ اور دلائل و اجتہادات و استنباطات
کے بغور مطالعہ کی نہ صرف دعوتِ فکر دی بلکہ ایسے لوگ جو اسلام کے چوتھے دستوری ماخذ "رائے و قیاس"
اور اسلام کے اجماعی فیصلہ "رائے و قیاس کی حجیت" کو تسلیم نہیں کر رہے تھے۔ ان کے قلب و دماغ میں
حقیقی ایمان "ادخلوا فی السلم کافۃ" کی نشان اور احکام اسلامی کے سامنے انقیاد و تسلیم کی خوب بھی پیدا کرنے
کی ممکن حد تک سعی فرماتے رہے۔

امام عظیم ابوحنیفہؒ رائے و قیاس کا نام لے کر امام ابوحنیفہؒ کو "امام اہل الرائے" کہہ کر فقہ حنفیہ کو
علوم نبوی کے امین تھے مبنی بر رائے و قیاس ٹھہرا کر جو براہ راست اسلامی دستوری کے ناقص
و نامکمل ہونے کا اعتراف ہے (تحقیق و تدقیق اور طلب حق کے میدان میں، دلائل و براہین کی روشنی میں، اپنا
سامنے لے کے رہ جاتے ہیں جب یہ کہتے ہیں کہ امام ابوحنیفہؒ اور آپ کے اصحاب، علم حدیث سے گورے تھے
اور علوم نبوی سے انہیں کوئی مناسبت نہیں تھی۔

علامہ خلف بن ایوبؒ نے جب دیکھا کہ بعض ناعاقبت اندیش افراد، اسلامی دستور کے قلب و جگر اور
اس کے اعصاب "رائے و قیاس" پر حملے کو رہے ہیں اور کرتے رہیں گے۔ تحریفات، تاویلات، نفس پرستی
تبعیثات، الحاد، لادینیت اور عقلیت پرستی کا اسلام پر حملہ ہو گا۔ اسلام کی اساسی، دستوری اور قانونی
روح کو شکست دی جائے گی۔ تو شدت سے اس ضرورت کو محسوس کیا۔ کہ حقیقت، اسلام اور دینِ خالص کو
اجاگر کیا جائے۔ قرآن و حدیث اور ان سے مستنبط قوانین (فقہ حنفیہ) کی پرزور حمایت کی جائے۔ اسی لگن
تڑپ اور احساس نے ان کو بغیر کسی لامتہ لائم کے خوف کے اس حقیقت کے اظہار و اعلان کر مجبور کر دیا
جس کو امام جلال الدین سیوطیؒ نے تبیین الصحیفہ کے ص ۱۹۔ اور مولانا عبید اللہ خان شردانی نے خطیب
بغدادی کے حوالہ سے اپنی کتاب "امام ابوحنیفہ اور ان کے ناقدین" ص ۴۲ پر نقل فرمایا ہے:-

قال خلف ابن ایوب صار العلم من
اللہ تعالیٰ الی محمد صلی اللہ علیہ
وسلم ثم صار الی اصحابہ ثم صار الی
خلف بن ایوب کا قول ہے کہ اللہ تعالیٰ سے علم محمد
صلی اللہ علیہ وسلم کو پہنچا۔ پھر آپ نے صحابہ کو پہنچا
اور صحابہ نے تابعین کو۔ تابعین کے بعد ابوحنیفہ

التابعین ثم صاصر الی ابو حنیفہ
اور ان کے اصحاب کو ملا. اس پر کوئی خوش ہو یا
ناراض (ابو حنیفہ اور ناقدین)

واصحابہ

علوم نبوت کے صحیح وارث، رسول اللہ صلی علیہ وسلم کے صحیح نائبین اور امت کے مجیدین اور مصلحین وہی
لوگ ہو سکتے ہیں جو داعی علمی، اخلاقی اور روحانی اعتبار سے زمانہ کے ممتاز ترین افراد ہوں، جو ہر قسم کی تحریفات
اور تاویلات کا پردہ چاک کر سکتے ہوں۔ اور جاہلیت و ضلالت کی ہر نئی ظلمت کے لئے ان کے پاس "یضیاء" ہو۔
محمد بن خلف کی شہادت کو بغور پڑھا جلتے۔ اور پھر امام ابو حنیفہ اور آپ کے اصحاب کی سیرت
و کردار، علم و عمل، فقہ و رائے اور اجتہادات و استنباطات کا مطالعہ کیا جائے تو نتیجتاً یہ ماننا اور یقین
کرنا پڑے گا کہ جن کو آج "اہل الرائے" کہہ کر بدنام کیا جا رہا ہے، کل انہوں نے ہی اپنے کامل یقین، سچی
روحانیت، عظیم کمال تدبیر اور بڑی قربانیوں سے اسلام کی قانونی اور دستوری کو محفوظ رکھا۔ یہی وہ لوگ
تھے جنہوں نے امت کی اجتماعی زندگی، معاشرت، معاملات، سیاست اور دستور اسلامی کے اصولی و
آئینی کلیات کی حفاظت کی۔

محمد بن خلف نے بھی اس واقعاتی حقیقت کے اظہار میں قدرے بھی باک محسوس نہ کی اور ڈنکے کی چوٹ
کہہ دیا کہ "علم نبوت کے صحیح وارث اور امین امام اعظم ابو حنیفہ اور آپ کے اصحاب ہیں۔"

اہل اسلام پر واجب ہے جن لوگوں کو اسلام اور اس کی روح سے قدرے بھی شناسائی ہے اور جو
لوگ قرآن و حدیث، اجماع اور قیاس کو اسلام کے دستوری ماخذ کی حیثیت میں بجانب اللہ تسلیم کرتے ہیں وہ
جب بھی امام اعظم ابو حنیفہ اور آپ کے اصحاب کی عظیم فقہی اور دستوری خدمات پر نظر کرتے ہیں تو ان کے حق
میں صرف زبان سے نہیں بلکہ دل و جان سے دعا کرنے پر اپنے کو مجبور پاتے ہیں۔ بلکہ محدث عبداللہ بن داؤد الخیری
نے تو یہاں تک کہا کہ

اہل اسلام پر واجب ہے کہ نماز کے بعد امام اعظم ابو حنیفہ کے حق میں اس حفاظت کے

صلہ میں جو انہوں نے "سنت و فقہ" کی ہے دعائے خیر کریں (موفق جلد ۱ ص ۱۹)

پہلا شخص جس نے قانون بات طویل ہوتی جا رہی ہے گو موضوع سے خارج نہیں ہے گفتگو کا موضوع

کے پوائنٹ پر بحث کی رائے و قیاس کی اہمیت اور حدیث سے اس کا تلامذہ ہے۔ منکرین

"رائے و قیاس" کو ابو حنیفہ دشمنی میں ایسے بدیہی حقائق اور شہادتوں سے بھی ہم تکمیل بنا کر بنا پڑیں جن کو

ایک ادنیٰ مسلمان بھی آسانی سے سمجھ سکتا ہے۔ بلکہ ان کے سمجھنے میں اگر "مسٹر چارلس سہلٹن" نے بھی کچھ بے

تدبیر سے کام لیا تو وہ یہاں تک سمجھا اور ایک غیر مسلم ہوتے ہوتے بھی اسے یہ اعتراف اور اعلان کرنا پڑا کہ

وہ پہلا شخص ہی ابو حنیفہؒ جس نے مدلل طریقہ سے قانون کے پوائنٹ پر بحث کی ہے اور تمام دنیوی معاملات کو اس تحقیق و تفحص سے قانون کی رسی میں جکڑ دیا ہے کہ ایک تعجب معلوم ہوتا ہے۔

(ہدایہ مطبوعہ لندن - ۱۸۷۰ء - بحوالہ تاریخ فقہ ص ۸۹)

زیادہ مستحکم اور پائیدار اصول | ڈاکٹر اتریکو انسبا نے بھی گروہی تعصب اور ابو حنیفہؒ دشمنی (بلکہ اسلام دشمنی) سے بالاتر ہو کر جب اسلامی قوانین - اسلامی فقہ اور اسلام کے دستوری اصول و کلیات کا بغور مطالعہ کیا تو اسے بھی یہ اعتراف کرنا پڑا کہ

اسلامی شریعت کو اپنے بہت سے مسائل میں مغربی قوانین پر فوقیت حاصل ہے بلکہ وہ دنیا کو سب سے زیادہ مستحکم اور پائیدار اصول عطا کرتی ہے۔

(فقہ الاسلام ماخوذ بحلۃ الازہر بحوالہ امام اعظم ابو حنیفہؒ)

ویار غیر میں | بات یہ چل نکلی ہے کہ اپنوں میں سے بھی جنہوں نے تعصب اور بغض کی نگاہ سے دیکھا یا فقہ و اجتہاد میں امام صاحب کے مقام تک رسائی حاصل نہ کر سکے۔ تو وہ حسد کرنے لگے اور اس میں یہاں تک اترے کہ ابو حنیفہؒ دشمنی میں صرف فقہ حنیفہؒ ہی نہیں بلکہ مطلق فقہ سے بھی انکار کر بیٹھے۔

نہ رہے بانس اور نہ بکے بانسری

مگر جنہوں نے غیر جانبدارانہ تعصب سے بالاتر ہو کر تحقیق کی۔ ایسوں میں بعض اپنوں کی تحقیقات کی ایک جھلک کسی حد تک گذشتہ صفحات میں دیکھی جاسکتی ہے۔ اور حسب موقع مزید بھی قارئین کو محظوظ کیا جاتا رہے گا۔

آئیے چند لمحے ویار غیر میں چلیں۔ اپنے جیسے "امام اہل الرائے" کہہ کر ٹھکار رہے ہیں۔ غیر اسے ہی عظیم فقیہ اور صاحب الرائے کہہ کر اٹھا رہے ہیں۔

عظیم قانون دان | وان کریمر جو جرمن کے ایک بہت بڑے اور مشہور قانون دان ہیں امام اعظم ابو حنیفہؒ سے متعلق کہتے ہیں کہ

امام اعظم ابو حنیفہؒ ہر آنے والے زمانے کے عظیم ترین قانون سازوں میں سے ایک ہیں

(چٹان دسمبر ۱۹۶۳ء)

توتی کے ضروری اصول و مبادیات | اگر طبیعت سلیم اور ضد و بہت دھرمی کے پرچھاؤں تلے بھی نہ آئی ہو تب بھی یہ ممکن ہے کہ دنیا کے ذلیل ترین اغراض و مقاصد انسان کے لئے حق و صداقت کو عملی طور پر پنانے سے

مانع ہو جائیں مگر عقلاً اس کے ماننے اور حق و صداقت کے تسلیم کرنے سے کبھی بھی گریز نہیں کیا جاسکتا۔ پروفیسر
ہوکنگ جو امریکہ کے مارورٹونیو کالج کے پروفیسر ہیں گو عقیدہ اور عمل کے اعتبار سے اسلام سے کوسوں دور ہیں
مگر اسلام کی حقانیت، صداقت اور جامعیت سے اسے بھی انکار نہیں بلکہ انہی کی شہادت ہے۔ کہ
” میں اپنے کو حق و صداقت پر محسوس کرتا ہوں جب میں یہ اندازہ لگاتا ہوں کہ اسلامی شریعت میں وہ
تمام اصول و مبادیات موجود ہیں جو ترقی کے لئے ضروری ہیں۔“

(امام اعظم ابوحنیفہ از مفتی عربیہ الرحمن ص ۳۲۷)

اسلامی فقہ کی وسعت اور ہمہ گیری | ایک ترک ادیب کو مخاطب کر کے پروفیسر دیرمی نے کہا کہ
” تمہاری فقہ اسلامی اس قدر وسیع ہے کہ مجھے تعجب ہوتا ہے جب میں خیال کرتا
ہوں کہ تم نے کیوں نہیں اپنے ملک اور زمانے کے موافق احکام اور قانونی نظام فقہ اسلامی سے اخذ کیا۔“
(فقہ الاسلام بخوالہ امام اعظم ص ۳۲۷)

ہدایہ کے ترجمہ سے مصنف کی عظمت | جرمن کے ایک مشہور پروفیسر نے ہدایہ کا ترجمہ دیکھ کر فرمایا کہ
” جس کتاب کا ترجمہ اس قدر اعلیٰ ہے وہ اصل کتاب اور اس کے مصنف کتنے بلند پایہ کے ہوں گے۔“

”دیباچہ غیر“ کے عنوان سے اسلامی دستور کے مضبوط اصول و کلیات اور امام اعظم ابوحنیفہ کی عظیم فقہ دانی اور فقہ حنفیہ
کی ہمہ گیری کے سلسلہ میں مستشرقین اور جدید علماء کی فخریہ عقیدت کے جو چند انکار و آزار دہج کر دئے گئے ہیں۔ اس سے
مقصود صرف اتنا ہے کہ جنہیں تعصب کرنا چاہئے تھا بلکہ جن بے ایمانوں کی فطرت اور مزاج ہی میں تعصب ہے امام اعظم
ابوحنیفہ کی فقہ دانی اور فقہ حنفیہ کی جامعیت نے اپنے مقابلہ میں ان سے متعصبانہ طرز تحقیق بھی سلب کر لی ہے۔ مگر
جن ایمانداروں کے تعصب کے ”شر“ پر ”خیر“ ہی کا ایمان لایا ہوا ہے ایسے ایمانداروں کی ایمانی بصیرت بھی اس تحقیق
پر منتج ہوتی ہے کہ شریعت میں نہ صرف رائے و قیاس ہی مذموم ہیں بلکہ فقہ اسلامی بھی ایک بدعت، اس پر عمل کرنے والے
اور اس کو پھیلانے والے بدعت ہی کی اشاعت کرنے والے ہیں۔ انا باللہ وانا الیہ راجعون ع

جو نیرے زلف میں آئی تو حسن کہلائی (البحر علی ابی حنیفہ مفہوماً)

غیر و شر کا مبیار اور | وجہ اس کی یہ ہے کہ یہ لوگ امام اعظم ابوحنیفہ اور آپ کے اصحاب کو محض گروہی رہنما
نیکی و بدی کے پیمانے | کی حیثیت سے لیتے۔ اور سمجھنے و سمجھانے کے نقطہ نگاہ کی بجائے معترضانہ، مخالفانہ
اور مناظرانہ ذہن کے ساتھ ان کی سیرت اور فقہ کا مطالعہ کرتے ہیں۔ پھر ظلم یہ ڈھایا جاتا ہے کہ اس قدر عظیم ہستیوں کے
قرآن و حدیث سے مستنبط و مرتب کردہ فقہ کا مطالعہ جڑ سے شریعت کے مہنیوں اور برگ و باز تک نہیں پہنچایا جاتا
بلکہ اساسی نظریہ کو سمجھے بغیر اور فکر کی جبر کی ماہیت متعین کئے بغیر مناظرہ بازوں کی منہج پر پڑ کر جزئیاتی مسائل

کی چند کو نیلوں کو لے لیا جاتا ہے۔

حالاں کہ یہ طریقہ ہمیشہ متعصب اور مخالفانہ ذہن کی ترجمانی کرتا ہے۔ اور اس کے ذریعہ کسی بھی نظام زندگی کو اور کسی بھی دستوری اصول و کلیات کو سمجھا نہیں جاسکتا۔ بلکہ اس کے ذریعے تو بات سمجھنے کے دروازے ہی بند ہو جاتے ہیں۔

اصل چیز نظریہ اساسی اور پھر اس نظریہ سے ماخوذ ہونے والے اصولوں کو دیکھنا ہوتا ہے۔ کہ جن پر زندگی کے مختلف شعبے استوار ہوتے ہیں پھر انہی اصولوں کے فریم میں جزئیات کی ترتیب دیکھی جاتی ہے۔ کسی کے پیش کردہ مکمل نقشہ کو مجموعی طور پر سمجھنے سے قبل اس کی ایک دو لکیروں یا نشانیوں کو پکڑ کر بحث شروع کرنے سے نقشہ کی مجموعی ترتیب تو کجا خود زیر بحث ایک دو لکیروں اور نشانات کی حقیقت اور ماہیت بھی سمجھی نہیں جاسکتی۔

جب امام اعظم ابو حنیفہ اور آپ کے اصحاب کی سیرت اور فقہ حنفیہ کے پورے عین کو دیکھا جائے اور اس کی مجموعی ترتیب کو سمجھا جائے تب اس کے اندر ایک ایک شاخ اور ایک ایک پتی کا مقام خود ہی سمجھ میں آجائے گا۔ ایک باغ پر لائے قائم کرنے کے لئے اس کی مجموعی حیثیت کو سامنے رکھنا ہوتا ہے۔ اہل انصاف اور اہل تحقیق کبھی بھی اس کے اندر ایک دو پتیوں یا کسی پودے کی کو نیلوں کو سارے باغ سے الگ کر کے زیر مطالعہ نہیں لاتے۔

یہ کہاں کی عقل مندی ہے کہ ایک نظام یا نظریہ یا دستور یا امام اعظم ابو حنیفہ جیسے اہم قائدانہ شخصیات میں جب چند چیزیں کسی کے ذوق اور پسند پر روایات اور عادات کے خلاف ہوں تو اس کے یہ معنی لے لئے جائیں کہ وہاں کوئی قابل قدر چیز ہی نہیں ہے اور وہ سارے کا سارا مجموعہ مسترد کر دینے کے قابل ہے۔

جب کہ شرعاً کسی کا ذوق اور پسند، قبولیت کا معیار ہرگز نہیں بلکہ یہاں تو خیر و شر کا معیار، کامل ناقص، پھلے برے اور نیکی بدی کے پیمانے آسانی ہدایات میں پھلے سے موجو د اور محفوظ ہیں۔

لہذا جب بھی امام اعظم ابو حنیفہ، آپ کے اصحاب اور فقہ حنفیہ کو آسانی معیار اور وحی الہی کے پیمانے میں جانچا اور پرکھا جائے گا تو اس چول میں جھول کبھی بھی نظر نہیں آئے گی :